

నిపుణులను స్వదేశానికి రప్పిద్దాం

నిపుణులను ఆకర్షించేందుకు కేంద్రం షాన్

న్యూఢిల్లీ : ఉన్నత విద్యపై అమెరికా అధ్యక్షుడు ట్రంప్ అనుసరిస్తున్న విధానాలతో పరిస్థితి అగమ్యగోచరంగా తయారైంది. ఈ నేపథ్యంలో అమెరికా సహా విదేశాల్లో స్థిరపడిన భారతీయ, భారత సంతతి పరిశోధకులు, విద్యా నిపుణులను స్వదేశానికి రప్పించి.. వారిని ఇక్కడి విద్యా సంస్థల్లో బోధించేలా, పరిశోధనలు చేసేలా కేంద్రం చర్యలు తీసుకుంటున్నట్లు తెలుస్తోంది. దేశ పరిశోధన, సృజనాత్మక రంగాలను బలోపేతం చేయడానికి కేంద్ర ప్రభుత్వం ఈ నిర్ణయం తీసుకున్నట్లు తెలుస్తోంది. గతంలో ఇలాంటి ప్రణాళికను పరిశీలించినప్పటికీ.. విధానపరమైన జాప్యం, అనిశ్చిత పరిస్థితులు వంటి అనేక అడ్డంకులు ఎదురయ్యాయి. అయితే అమెరికాలో ఇటీవలి పరిణామాల నేపథ్యంలో మోడి సర్కారు.. ఈ ప్రణాళికను కొత్తగా పరిశీలిస్తోంది. పరిశోధనలు లేదా బోధన కోసం నిర్దిష్ట కాలంపాటు భారత్లో గడిపేందుకు సిద్ధంగా ఉన్న వారిని తిరిగి తీసుకురావడం కోసం విద్య, శాస్త్ర సాంకేతిక శాఖలతో సంప్రదించి ఒక పథకాన్ని రూపొందిస్తున్నట్లు సంబంధిత వర్గాలు తెలిపాయి.



సంపుటి - 20 సంచిక - 227

కరీంనగర్ శుక్రవారం, 24 అక్టోబర్ 2025 ఎడిటర్ - మొహమ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00

నేటి నుంచి పార్టీ ఫిరాయింపు ఎమ్మెల్యేల విచారణ



హైదరాబాద్ : తెలంగాణ ప్రస్తుత రాజకీయాల్లో కీలక అంశంగా మారిన ఫిరాయింపుల వ్యవహారం తుది దశకు చేరుతోంది. పార్టీ ఫిరాయింపు ఆరోపణలు ఎదుర్కొంటున్న బీఆర్ఎస్ (భారత రాష్ట్ర సమితి) ఎమ్మెల్యేల అనర్హతపై అసెంబ్లీ స్పీకర్ గడ్డం ప్రసాద్ కుమార్ ఎట్టుండి నుంచి చివరి దశ విచారణలు చేయబోతున్నారు. ఈనెల 24 వ తేదీ నుంచి ప్రారంభమయ్యే విచారణల సమయంలో అసెంబ్లీ పరిసరాల్లో అంక్షలు అమలు చేస్తున్నారు. ఇప్పటికే నలుగురు ఎమ్మెల్యేల క్రాస్-ఎగ్జామినేషన్ పూర్తయిన నేపథ్యంలో, మిగిలిన కేసులు ఈ వారంలో ముగియనున్నాయి. భారత రాజ్యాంగ పదో అనుసూచి (ఫిరాయింపు నిరోధక చట్టం) ప్రకారం స్పీకర్ విచారణలు చేస్తున్నారు. 2023 అసెంబ్లీ

ఎన్నికల్లో బీఆర్ఎస్ టికెట్పై గెలిచిన 10 మంది ఎమ్మెల్యేలు అధికార కాంగ్రెస్ పార్టీలో చేరారంటూ ఫిరాయింపు ఆరోపణలు మొదలయ్యాయి. ఈ విషయంలో బీఆర్ఎస్ ఎమ్మెల్యేలు కల్యాణకుంట్ల సంజయ్, చింతా ప్రభాకర్, పల్నా రాజేశ్వర్ రెడ్డి తదితరులు స్పీకర్కు పిటిషన్లు దాఖలు చేశారు. ఈ నేపథ్యంలో సెప్టెంబర్ 29, 2025 నుంచి విచారణలు ప్రారంభమై, అక్టోబర్ 1 వరకు మొదటి దశ పూర్తయింది. ఇప్పటికే రాజేంద్రనగర్ ఎమ్మెల్యే టి. ప్రకాష్ గౌడ్, చేపేళ్ల ఎమ్మెల్యే కాలే యాదయ్య, పలాన్చెరు ఎమ్మెల్యే గూడెం మహిపాల్ రెడ్డి, గద్వాల ఎమ్మెల్యే బండ్ర కృష్ణమోహన్ రెడ్డి వంటి నలుగురు ఎమ్మెల్యేల క్రాస్-ఎగ్జామినేషన్ ముగిసింది. ఈ ఎమ్మెల్యేలు తమ తరపు న్యాయవాదులతో సహా స్పీకర్ ముందు హాజరై తాము బీఆర్ఎస్లోనే ఉన్నామని, ఫిరాయింపు జరగలేదని తమ వాదనలు వినిపించారు. అయితే, పిటిషన్లపై బీఆర్ఎస్ ఎమ్మెల్యేలు వాటికి సంబంధించిన ఆధారాలు, అభిదేహిల్లు, వీడియోలు సమర్పించారు. ఇక, స్పీకర్ గడ్డం ప్రసాద్ కుమార్ ఈనెల 24వ తేదీ నుంచి మిగిలిన నాలుగు కేసులపై మౌఖిక మాదరి విచారణలు నిర్వహించారు. ప్రతి కేసులో ఇరు వర్గాలు (పిటిషన్లర్లు, ప్రతివాదులు) తమ వాదనలు వినిపిస్తారు. ఈనెల 24వ తేదీ 11 గంటలకు కల్యాణకుంట్ల సంజయ్ వర్సెస్ టి ప్రకాష్ గౌడ్ కేసు విచారణ. మధ్యాహ్నం 12 గంటలకు చింతా ప్రభాకర్ వర్సెస్ కాలే యాదయ్య కేసు విచారణ. మధ్యాహ్నం రెండు గంటలకు చింతా ప్రభాకర్ వర్సెస్ గూడెం మహిపాల్ రెడ్డి కేసు విచారణ. మధ్యాహ్నం మూడు గంటలకు పల్నా రాజేశ్వర్ రెడ్డి వర్సెస్ బండ్ర కృష్ణమోహన్ రెడ్డి కేసు విచారణ. ఎమ్మెల్యేల విచారణ నేపథ్యంలో ఈనెల 24 నుంచి 31 వరకు అసెంబ్లీ పరిసరాల్లో అంక్షలు.



హైదరాబాద్: జూబ్లీహిల్స్ ఉప ఎన్నిక పర్యంలో స్ట్రాబ్లీ పూర్తయింది. 211 మంది అభ్యర్థులు 321 నామినేషన్లు దాఖలు చేశారు. 17 గంటల పాటు స్ట్రాబ్లీ నిర్వహించగా.. 130 మంది అభ్యర్థులు వేసిన 186 నామినేషన్లు తిరస్కరణకు గురయ్యాయి. స్ట్రాబ్లీ అనంతరం 81 మంది వేసిన 135 నామినేషన్లు ఆమోదించినట్లు రిటర్నింగ్ అధికారి తెలిపారు. అక్టోబర్ 23న ఎవరూ నామినేషన్ ఓట్ డ్రా చేసుకోలేదు. ఇదిలా ఉండగా అక్టోబర్ 24 వరకు ఓట్ డ్రాకు అవకాశం ఉంది. రేపు సాయంత్రం 3 గంటల తర్వాత బరిలో ఎంత మంది నిలుస్తారో వారికి గుర్తులు కేటాయించనున్నారు అధికారులు. బీఆర్ఎస్ నుంచి మాగంటి సునీత్, కాంగ్రెస్ అభ్యర్థి నవీన్ యాదవ్ నామినేషన్లు ఆమోదించారు అధికారులు. నామినేషన్ల ఉపసంహరణకు అక్టోబర్ 24 వరకు సమయం ఉన్నందున తుది బరిలో ఎంత మంది నిలుస్తారనేది తేలనుంది. కాంగ్రెస్, బీఆర్ఎస్, బీజేపీ పార్టీల మధ్యే ప్రధాన పోటీ ఉండనుంది. సిట్టింగ్ సీటు దక్కించుకోవాలని బీఆర్ఎస్, జూబ్లీహిల్స్ లో గెలవాలని అధికార పార్టీ, సత్తా చాటాలని బీజేపీ ప్రయత్నిస్తోంది. నవంబర్ 11న జూబ్లీహిల్స్ ఉప ఎన్నికకు పోలింగ్ .. 14న కౌంటింగ్ జరగనుంది.



యాదగిరిగట్ట : యాదగిరిగట్ట లక్ష్మీనరసింహ స్వామిని తెలంగాణ జాగృతి అధ్యక్షురాలు కల్పకుంట్ల కవిత ఇవాళ దర్శించుకున్నారు. కవితకి ఆలయ అధికారులు ఘన స్వాగతం పలికారు. ఈ క్రమంలో ఆలయంలో కవిత ప్రత్యేక పూజలు చేశారు. అనంతరం మీడియాతో కవిత మాట్లాడారు. రాజకీయ పార్టీ ఏర్పాటుపై ఆమె కీలక వ్యాఖ్యలు చేశారు. ప్రజలు కోరుకుంటే తప్పకుండా తాను రాజకీయ పార్టీ పెడతానని స్పష్టం చేశారు. పార్టీ పెడితే తనకు కాదని.. ప్రజలకు మేలు జరగాలని ఉద్ఘాటించారు కవిత. తెలంగాణ జాగృతి.. సివిల్ సొసైటీ సంస్థ అయినప్పటికీ అవసరమైతే రాజకీయాల గురించి తాను పుష్కలంగా మాట్లాడతానని చెప్పుకొచ్చారు. రాజకీయాల గురించి తెలంగాణ జాగృతి తరపున మాట్లాడాలంటే రాజకీయ పార్టీగానే ఉండాలని అవసరం లేదని స్పష్టం చేశారు. పార్టీ రావాలని ప్రజలు కోరుకుంటే తప్పకుండా వస్తానని... అందులో ఇబ్బందేమీ లేదని పేర్కొన్నారు. ఏపీలో మూడు, తమిళనాడులో రెండు ప్రాంతీయ పార్టీలు ఉన్నాయని తెలిపారు. కేరళలో గల్ఫ్ కి ఒక పార్టీ ఉందని గుర్తుచేశారు. పార్టీలు ఉండటం పెద్ద విషయం కాదని... ఆయా పార్టీలతో ప్రజలకు మేలు జరగాలని సూచించారు కవిత. తాను చేపడుతున్న కార్యక్రమాలపై ప్రజాభిప్రాయం తెలుసుకోవటానికి 'జనం బాట' కార్యక్రమం నిర్వహిస్తున్నానని తెలిపారు. ఎట్టుండి నుంచి 4నెలల పాటు 'జనం బాట' కార్యక్రమం జరుగుతుందని వివరించారు. ఈ కార్యక్రమంలో అన్ని వర్గాలను కలిపి వారి సమస్యలు తెలుసుకుంటానని వెల్లడించారు. 'జనం బాట' కార్యక్రమానికి లక్ష్మీ నరసింహస్వామి ఆశీర్వాద కోసమే తాను ఇక్కడికి వచ్చానని చెప్పుకొచ్చారు. మొన్న తిరుపతి, ఇప్పుడు యాదాద్రి దేవాలయాలను దర్శించుకున్నానని తెలిపారు. ప్రజా సమస్యలను అర్థం చేసుకునే శక్తి దేవుడు తనకు ఇవ్వాలనే దైవ దర్శనం చేసుకుంటున్నానని వివరించారు కవిత. ఈ నెల 25వ తేదీన తమ సొంతూరు నిజామాబాద్ నుంచి 'జనం బాట' కార్యక్రమం ప్రారంభిస్తున్నానని తెలిపారు.

ఇద్దరు పిల్లల నిబంధన ఎత్తివేత!



జిశావహులకు గుడ్ న్యూస్!

హైదరాబాద్ : తెలంగాణ కేబినెట్ కీలక నిర్ణయం తీసుకుంది. స్థానిక ఎన్నికల్లో పోటీచేసేందుకు ప్రస్తుతం అమల్లో ఉన్న ఇద్దరు పిల్లల నిబంధనను ఎత్తివేసేందుకు కేబినెట్ ఆమోదం తెలిపింది. సీఎం రేవంత్ అధ్యక్షతన జరుగుతోన్న కేబినెట్ ..తెలంగాణ పంచాయతీ రాజ్ చట్టం 2018లోని సెక్షన్ 21(3)ని తొలగించాలని కేబినెట్ నిర్ణయించింది. స్థానిక సంస్థల ఎన్నికల్లో పోటీ చేసే అభ్యర్థులకు ఇద్దరు పిల్లలు మాత్రమే ఉండాలన్న నిబంధనను ఎత్తివేసేందుకు రాష్ట్ర ప్రభుత్వం ఆర్డినెన్స్? జారీ చేయనుంది. ఈ మేరకు తెలంగాణ పంచాయతీరాజ్ చట్టం 2018 లోని సెక్షన్ 21(3) ని సవరించేందుకు ఇటీవల కేబినెట్? నిర్ణయించింది. ఈ ఫైల్ పై పంచాయతీరాజ్, గ్రామీణ అభివృద్ధిశాఖ మంత్రి సీతక్క, సీఎం రేవంత్ ఇప్పటికే సంతకం చేశారు. ఇవాళ కేబినెట్ ఆమోదించడంతో ఆ ఫైల్ ను గవర్నర్ జిష్టుదేవ్ వర్కుకు పంపనున్నారు. గవర్నర్

సంతకం తర్వాత ఆర్డినెన్స్ జారీచేయనున్నారు. 1994లో అప్పటి ప్రభుత్వం కుటుంబ నియంత్రణపై అవగాహన కల్పించడంలో భాగంగా స్థానిక సంస్థల ఎన్నికల్లో ఇద్దరు పిల్లల నిబంధనను అమల్లోకి తెచ్చింది. ఈ చట్టం ప్రకారం 1994 తర్వాత మూడో సంతానం కలిగితే వారు స్థానిక సంస్థల ఎన్నికల్లో పోటీకి అనర్హులు. ఏపీ నుంచి తెలంగాణ విడిపోయాక 2018లో తెలంగాణ పంచాయతీరాజ్ చట్టాన్ని రూపొందించిన కేబినెట్ ప్రభుత్వం.. ఇద్దరు పిల్లల నిబంధనను ట్రాప్ చేయలేదు. పంచాయతీరాజ్ చట్టం 2018 సెక్షన్ 21(3) ప్రకారం స్థానిక సంస్థల ఎన్నికల్లో పోటీ చేసేందుకు ఇద్దరి కంటే ఎక్కువ పిల్లలున్న వారు అనర్హులు. అయితే.. ప్రస్తుతం కుటుంబ నియంత్రణపై అవగాహన పెరిగినందున పాత నిబంధనను మార్చి ఇద్దరి కంటే ఎక్కువ సంతానం ఉన్న వారికి సైతం పోటీ చేసే అవకాశం ఇవ్వాలని పలు రాజకీయ పార్టీలు కోరాయి. 2024 డిసెంబర్ 20న జరిగిన రాష్ట్ర మంత్రి వర్గ సమావేశంలో ఈ ప్రతిపాదన రాగా మంత్రి వర్గం ఆమోదించ లేదు. తాజాగా ఇవాళ జరిగిన కేబినెట్.. పంచాయతీ ఎన్నికల్లో ఇద్దరు పిల్లల నిబంధనను ఎత్తివేతకు ఆమోదం తెలిపింది.

భారత్ సైన్యంలోకి 'బైరవులు'

ఆ 'బైరవుల'తో మామూలుగా ఉండదు..!

ఇకపై వారి ఆటలు సాగవు....

ఇండియన్ ఆర్మీ బలోపేతానికి కేంద్ర ప్రభుత్వం పలు చర్యలు తీసుకుంటూనే ఉంది. ఇందులో భాగంగానే తాజాగా ఖైరత్ బటాలియన్ పేరుతో భారత ఆర్మీలోకి కొత్త శక్తి ఎంటర్ అవుతోంది. ఇంతకీ ఏంటి ఖైరత్ బటాలియన్ అంటే.. ఖైరత్ బటాలియన్ అనేది సైన్యంలో కొత్తగా ఏర్పాటైన తేలికపాటి కమాండో బలగాలు. ఒక్క యూనిట్లో సుమారు 250 మంది సైనికులు ఉంటారు. ఇవి సాధారణ ఇన్ఫాన్ట్రీ కంటే చిన్నవి, కానీ స్పెషల్ ఫోర్స్ ల కంటే కొంచెం పెద్దవి. వేగంగా స్పందించటం, ఆకస్మిక దాడులు చేయటం, టెక్నాలజీని ఉపయోగించి శత్రువును అణచివేయటం ఈ బలగాల లక్ష్యంగా చెప్పొచ్చు. భారత సైన్యం ఇప్పటికే 5 ఖైరత్ బటాలియన్లను శిక్షణలోకి తీసుకువచ్చింది. ఇంకా 20 బటాలియన్లు వచ్చే ఆరు నెలల్లో సిద్ధం అవుతాయి. మొదటి బ్యాచ్ శిక్షణ అక్టోబర్ 1న ప్రారంభమై అక్టోబర్ 30తో పూర్తవుతుంది. తర్వాత అవి పూర్తిస్థాయిలో పనిచేయడం మొదలు పెడతాయి. ఈ బలగాలు కొత్త రకం తేలికపాటి ఆయుధాలు, డ్రోన్లు, నర్వేలెన్స్ పరికరాలతో సిద్ధంగా ఉంటాయి. వీటివల్ల క్లిష్టమైన



పర్యటాలు, అడవులు, సరిహద్దు ప్రాంతాల్లో కూడా వీరు స్వతంత్రంగా పనిచేయగలరు. అలాగే వీరికి గగనతల రక్షణ కోసం యాంటీ-ఎయిర్క్రాఫ్ట్ మిసైళ్లు, ఖచ్చితమైన లక్ష్యాలను చేదించగల ఆర్టిలరీ సపోర్ట్ కూడా ఉంటుంది. ప్రతి యూనిట్లో 7-8 మంది అధికారులు, 250 మంది సైనికులు ఉంటారు. మొదట 2-3 నెలలు రీజిమెంట్లో నెలలర్రలో శిక్షణ ఇస్తారు. ఆ తర్వాత స్పెషల్ ఫోర్స్ లతో కలిసి ఒక నెల అధిక శిక్షణ ఇస్తారు. శత్రు కదలికల గమనిక, ఆకస్మిక దాడులు, సరిహద్దు ప్రాంతాల్లో భద్రత, తక్షణ స్పందన అవసరమైన పరిస్థితుల్లో సహాయం చేయటం వంటి వీరి శిక్షణలో ఉంటాయి. ఈ ఖైరత్ బటాలియన్లు సాధారణ ఇన్ఫాన్ట్రీ బలగాలు, స్పెషల్ ఫోర్స్ ల మధ్య ఉన్న ఖాళీని భర్తీ చేస్తాయి. వీటివల్ల సరిహద్దుల్లో చైనా, పాకిస్తాన్ దిశగా త్వరగా ప్రతిస్పందించగల సామర్థ్యం పెరుగుతుంది. సైన్యంలో జరుగుతున్న 'డెడెడ్ ఆఫ్ ట్రాన్స్ ఫర్మేషన్' (దశాబ్ద మార్పు) ప్రణాళికలో భాగంగా వీటిని రూపొందించారు. ఇవే కాకుండా 'బుద్ధా ట్రిగ్గర్', 'శక్తిహాత్', 'దివ్యాస్త్ర' వంటి కొత్త యూనిట్లు కూడా సైన్యంలో తయారవుతున్నాయి.



మూసారాంబాగ్ పాత వంతెన కూల్చివేత

హైదరాబాద్: మూసీ నదిపై మూసారాంబాగ్ వద్ద ఉన్న పాత వంతెనను జీహెచ్ఎంసీ అధికారులు కూల్చివేశారు. ఇటీవల మూసీ వరదలకు పాత వంతెన పూర్తిగా దెబ్బతిని రవాణాకు అనుకూలంగా లేకపోవడంతో గత కొన్ని రోజులుగా రాకపోకలు నిలిపివేశారు. వరద కారణంగా వంతెనకు క్రాక్స్ రావడం, రెయిలింగ్ పెచ్చులూడి పోవడం, అక్కడక్కడా ఇనుపరాడ్లు తేలి ప్రమాదకర స్థితిలో ఉండటంతో జీహెచ్ఎంసీ ఇంజనీరింగ్ విభాగం అధికారులు వంతెన పూర్తిగా పరిశీలించి మూసివేశారు. ట్రాఫిక్ పోలీసులు సైతం వంతెనపై

రాకపోకలకు అనుమతులు నిలిపివేశారు. ఈ క్రమంలో ముందస్తుగా పాత వంతెనపై ఎలాంటి ప్రమాదాలు జరగకుండా పూర్తిగా కూల్చివేస్తున్నారు. పాత వంతెన స్థానంలో కొత్తగా మరో వంతెన నిర్మాణానికి జీహెచ్ఎంసీ ఇంజనీరింగ్ విభాగం ప్రతిపాదనలు సిద్ధం చేస్తోంది. ప్రస్తుతం అంబర్ పేట వైపు వెళ్లే వాహనాలను గోల్కాక వంతెన మీదుగా దారి మళ్లించారు. పాత వంతెన కూల్చివేతతో కాల్వనడకన వెళ్లే వారు ఇబ్బందులు పడుతున్నారు. కొత్త వంతెన పూర్తి చేశాక పాత వంతెన తొలగించాలని కోరుతున్నారు

గుడ్ న్యూస్.. తెలంగాణ ప్రభుత్వం మరొక కీలక నిర్ణయం



హైదరాబాద్, అక్టోబర్ 23 : తెలంగాణ ప్రభుత్వం మరో కీలక నిర్ణయం తీసుకుంది. రిజిస్ట్రేషన్ శాఖలో కొత్తగా 14 మంది సబ్ రిజిస్ట్రార్లని రేపంతో రెడ్ సర్కిల్ నియమించింది. ఈ సందర్భంగా

మంత్రి పొంగులేటి శ్రీనివాస్ రెడ్డి ఇందుకు సంబంధించిన విషయాలను మీడియాకు వెల్లడించారు. స్టాంప్, రిజిస్ట్రేషన్ శాఖలో కొత్తగా నియమించిన అధికారులు బాధ్యతలు స్వీకరించారని తెలిపారు. **కాంగ్రెస్ హయాంలోనే యువతకు ఉద్యోగాలు:** మంత్రి పొంగులేటి శ్రీనివాస్ రెడ్డి ఉద్ఘాటించారు. సీఎం రేపంతో రెడ్డి నేతృత్వంలో 70 వేల ఉద్యోగాలు భర్తీ చేశామని ప్రకటించారు. జీపీఎస్ఐలు, ఇంజనీర్లు, సర్వేయర్ల నియమకాలతో ఉపాధి అవకాశాలని తమ ప్రభుత్వం విస్తరించినది తెలిపారు. రిజిస్ట్రేషన్ శాఖలో కొత్తగా 14 మంది సబ్ రిజిస్ట్రార్లని నియమించామని వెల్లడించారు. కేసీఆర్ ప్రభుత్వంలో నిరుద్యోగుల కలలు కల్పలు అయిపోయాయని ఆవేదన వ్యక్తం చేశారు. ఇందిరమ్మ ప్రభుత్వంలో ఇచ్చిన హామీలను వెంటనే నెరవేర్చుతున్నామని మంత్రి పొంగులేటి శ్రీనివాస్ రెడ్డి పేర్కొన్నారు.



కాంగ్రెస్ ప్రభుత్వ వైఫల్యాలను ప్రజల్లోకి తీసుకెళ్లాల్సి కేసీఆర్

ఎర్రపల్లి: జూబ్లీహిల్స్ అసెంబ్లీ నియోజకవర్గ ఉప ఎన్నికలో గెలుపే లక్ష్యంగా భారత రాష్ట్ర సమితి నాయకులకు పార్టీ అధినేత కేసీఆర్ దిశాని రేఖం చేశారు. ఎర్రపల్లిలోని వ్యవసాయ క్షేత్రంలో దాదాపు రెండున్నర గంటలకుపైగా పార్టీ సీనియర్ నేతలతో కేసీఆర్ సమావేశమయ్యారు. ఉప ఎన్నిక ప్రచారంలో అనుసరించాల్సిన వ్యూహాలపై చర్చించారు. “కాంగ్రెస్ బాకీ కార్తలను జూబ్లీహిల్స్ నియోజకవర్గంలో ప్రతి ఇంటికి పంచాలి. కాంగ్రెస్ ప్రభుత్వం వచ్చాక తెలంగాణ ఆగమైంది.. ప్రభుత్వ వైఫల్యాలను ప్రజల్లోకి తీసుకెళ్లాల్సి. ఆగమవుతున్న తెలంగాణను కాపాడుకోవాల్సిన అవసరముంది. ప్రజల్లో కాంగ్రెస్ వైఫల్యాలపై విస్తృతంగా చర్చ జరగాలి” అని కేసీఆర్ అన్నారు. సమావేశంలో మాజీ మంత్రిలు కేసీఆర్, హరీష్ రావు, జూబ్లీహిల్స్ అభ్యర్థి సునీత, పలువురు ఎమ్మెల్యేలు, ఎమ్మెల్యేలు, మాజీ మంత్రిలు, సీనియర్ నేతలు పాల్గొన్నారు.

తెలంగాణను గ్లోబల్ లైఫ్ సైన్సెస్ హబ్గా మార్చడమే లక్ష్యం: మంత్రి శ్రీధర్బాబు



గ్రూప్-1 నియామకాల్లో అక్రమాలపై విచారణ జరిపించాలి: కేవిత

హైదరాబాద్ : తెలంగాణ గ్రూప్-1 నియామకాల్లో అక్రమాలు జరిగాయని, వాటిపై విచారణ జరిపించాలని కోరుతూ సుప్రీంకోర్టు ప్రధాన న్యాయమూర్తికి తెలంగాణ జాగృతి అధ్యక్షురాలు కవిత లేఖ రాశారు. ఈ అంశాన్ని సుమోటోగా స్వీకరించి చర్యలు తీసుకోవాలని కోరారు. గ్రూపు-1 నియామకాల్లో రాష్ట్రపతి ఉత్తర్వులను ఉల్లంఘించారని పేర్కొన్నారు. ప్రెసిడెన్సీయల్ ఆర్డర్ కు విరుద్ధంగా నియామకాలు చేపట్టినట్లు తనకు నిరుద్యోగులు ఫిర్యాదులు చేశారని పేర్కొన్నారు. నిరుద్యోగులు లేవనెత్తుతున్న అంశాలపై విచారణ జరిపించాలని విజ్ఞప్తి చేశారు. గ్రూప్-1 పరీక్షల్లో ప్రీలిమ్స్ కు ఒక హాల్ టికెట్ నంబర్, మెయిన్స్ కు మరొక హాల్ టికెట్ నంబర్ ఇవ్వడం వల్ల విద్యార్థులు అనుమానాలు వ్యక్తం చేస్తున్నారని లేఖలో రాసుకొచ్చారు. గ్రూపు-1 పేపర్ల మూల్యాంకనంలో తమకు అన్యాయం జరిగిందని తెలుగు మీడియం అభ్యర్థులు తమ దృష్టికి తీసుకువచ్చారని



తెలిపారు. కాగా, హైదరాబాద్ లోని శిల్పకళావేదికలో ఇటీవలే గ్రూప్-1 ఉద్యోగాలకు ఎంపికైన 562 అభ్యర్థులకు సీఎం రేపంతో రెడ్డి చేతుల మీదుగా నియామక పత్రాలు అందజేసిన సంగతి తెలిసింది.



మళ్ళీ పెరిగిన బంగారం ధర..



అమెరికాలో రోడ్డు ప్రమాదం.. భారత వ్యక్తి అరెస్ట్

అమెరికాలో జరిగిన రోడ్డు ప్రమాదంలో భారతీయుడు అరెస్టయ్యాడు. కాలిఫోర్నియాలో జరిగిన ఘటనలో ముగ్గురు మృతికి కారణమయ్యాడని పోలీసులు అతడిని అదుపులోకి తీసుకున్నారు. అక్రమంగా అగ్రరాజ్యంలోకి ప్రవేశించిన అతడి పేరు జషప్రీత్ సింగ్ అని స్థానిక మీడియా కథనాలు వెల్లడించాయి. 21 ఏళ్ల సింగ్ ప్రమాద సమయంలో మాదకద్రవ్యాల మత్తులో జోగుతున్నాడని పేర్కొన్నారు. 2022లో సింగ్ అమెరికాలోకి ప్రవేశించాడు. అప్పుడు కాలిఫోర్నియాలోని బోర్డర్ పెట్రోల్ ఏజెంట్లు అతడిని అదుపులోకి తీసుకున్నారు. విచారణ పెండింగ్ లో ఉండటంతో అతడిని విడుదల చేశారు. అతడి వద్ద చట్టబద్ధమైన ప్రతాలు లేవని యూఎస్ డిపార్ట్మెంట్ ఆఫ్ హోమోల్యాండ్ సెక్యూరిటీ శాఖాగా ధ్రువీకరించింది (%xశ్రీశ్రీవస్తుత్తీ xఅసంఖ్య అ xఎంఅన్వత్తిత్తీ తీబిఎం ఇతీఅజవతీ%). కాలిఫోర్నియా ప్రమాదంలో ముగ్గురు మృతి చెందగా.. పలువురు గాయపడ్డారు. “ఆ ఘటనలో సింగ్ కూడా గాయపడ్డాడు. (ట్రక్ నడుపుతోన్న సమయంలో అతడు డ్రగ్స్ మత్తులో ఉన్నాడని వైద్యులు వెల్లడించారు.” అని హైవే పెట్రోలింగ్ అధికారి వెల్లడించారు. ట్రాఫిక్ లో కూడా బ్రేక్స్ వేయలేదని (ట్రక్ డ్రైవ్స్ క్యామ్ రికార్డింగ్ ను బట్టి తెలుస్తోంది. ఇదిలాఉంటే.. అగస్టులోనూ ఇదే తరహా ఘటన జరిగింది. ఫ్లోరిడాలో జరిగిన రోడ్డు ప్రమాదంలో ముగ్గురు ప్రాణాలు కోల్పోయారు. 2018లో అక్రమంగా అగ్రదేశంలోకి ప్రవేశించిన హార్డిందర్ సింగ్ ఆ ఘటనకు కారకుడని తెలిసింది.



డీజీపీ కార్యాలయం ముట్టడికి భాజపా నేతల యత్నం

హైదరాబాద్: నగర శివారు పోచారం ఐటీ కారిడార్ లో గోసంరక్షకుడు సోనూసింగ్ పై కాల్పుల ఘటన నేపథ్యంలో భాజపా నేతలు ఆందోళనకు దిగారు. లక్ష్మీకాపూల్ లోని డీజీపీ కార్యాలయం ముట్టడికి యత్నించగా పోలీసులు అడ్డుకున్నారు. కార్యాలయం వద్దకు వచ్చిన భాజపా రాష్ట్ర అధ్యక్షుడు రామచంద్రరావుతో పాటు పలువురు నేతలను పోలీసులు అరెస్ట్ చేశారు. భాజపా నేతల ఆందోళనతో లక్ష్మీకాపూల్, అసెంబ్లీ ప్రాంతాల్లో ట్రాఫిక్ జామ్ ఏర్పడింది. వాహనాల రాకపోకలను పోలీసులు క్రమబద్ధీకరించారు.



మంత్రి బెదిరింపులతోనే రిజ్క్ వీఆర్ఎస్

హైదరాబాద్: మంత్రిల మధ్య విభేదాలతో అధికారులు నలిగిపోతున్నారని భారత రాష్ట్ర సమితి కార్యనిర్వాహక అధ్యక్షుడు కేటీఆర్ విమర్శించారు. మంత్రిల ఒత్తిడికి తలొగ్గి తప్పులు చేస్తే ఆ తర్వాత మూల్యం చెల్లించుకోవాల్సి ఉంటుందని ఆయన హెచ్చరించారు. తెలంగాణ భవన్ లో నిర్వహించిన మీడియా సమావేశంలో కేటీఆర్ మాట్లాడారు. “తెలంగాణలో ఇందిరమ్మ రాజ్యం కాదు.. ముఖ్యంగా రాజ్యం నడుస్తోంది. సీఎం ఇల్లు సెటిల్మెంట్ లకు కేంద్రంగా మారిపోయింది. నీకింత, నాకింత అనే సెటిల్మెంట్లు తప్పు.. రాష్ట్రంలో పాలన లేదు. తుపాకీతో బెదిరించిన మాట వాస్తవమని మంత్రి కుమార్తె స్వయంగా చెప్పారు. బెదిరింపులు, బెండర్ల రిగ్గింగ్ ఇంత బహిరంగంగా దేశ చరిత్రలో ఏనాడూ జరగలేదు. అధికారులను వేధించడం కాంగ్రెస్ ప్రభుత్వానికి అలవాటు. మంత్రి వేధింపుల పల్లె ఐఎస్ఎస్ అధికారి రిజ్క్ వీఆర్ఎస్ తీసుకున్నారు. ఐఎస్ఎస్, ఐపీఎస్ అధికారులను తప్పుడు పనులు చేయాలని వేధిస్తున్నారు. అందుకే వారు వీఆర్ఎస్ తీసుకుంటున్నారు. మిగిలిన అధికారులు కూడా జాగ్రత్తగా ఉండాలి” అని కేటీఆర్ అన్నారు.

ఈ ప్రభుత్వంలో మంత్రిలే కొట్లాడుకుంటున్న పరిస్థితి: కేంద్ర మంత్రి బండి సంజయ్



హైదరాబాద్: గోసంరక్షణ చేస్తున్న సోనూ సింగ్ అలియాస్ ప్రశాంత్ సింగ్ పై కాల్పులు జరగడం బాధాకరమని కేంద్ర మంత్రి బండి సంజయ్ అన్నారు. పోచారం కాల్పుల ఘటనలో గాయ పడిన ఆయన్ను బండి సంజయ్ పరామర్శించారు. అనంతరం మీడియాతో మాట్లాడారు. ఓట్లు, డబ్బుల కోసమో ప్రశాంత్ సింగ్ ఇలా చేశారని చెప్పడం సరికాదని పేర్కొన్నారు. చేసిన వ్యాఖ్యలను పోలీసులు, సీఎం వెనక్కి తీసుకొని క్షమాపణ చెప్పాలని డిమాండ్ చేశారు. గత ప్రభుత్వ హయాంలోనూ గోవులు, గో రక్షకులకు రక్షణ లేదని విమర్శించారు. ప్రస్తుత కాంగ్రెస్ ప్రభుత్వం తీరు కూడా గోరక్షకుల పట్ల సరిగా లేదని చెప్పారు. ఈ ప్రభుత్వంలో మంత్రిలే కొట్లాడుకుంటున్న పరిస్థితి ఏర్పడిందని ఎద్దేవా చేశారు. సర్కార్ నిలబడుతుందా.. కుప్పకూలుతుందా తెలియని పరిస్థితి నెలకొందని చెప్పారు. రాష్ట్రంలో శాంతిభద్రతలు పూర్తిగా క్షీణించాయన్నారు.

హైదరాబాద్: అంతర్జాతీయ పరిణామాల నేపథ్యంలో నిన్ను దిద్దుబాటుకు గురైన బంగారం, వెండి ధరలు గురువారం మళ్ళీ పెరిగాయి. హైదరాబాద్ మార్కెట్ లో 10 గ్రాముల పసిడి ధర క్రితం రోజుతో పోలిస్తే దాదాపు రూ.2,600 పైనే పెరిగింది. నేటి మార్కెట్లో 24 క్యారెట్ల మేలిమి 10 గ్రాముల ధర రూ.1,28,300కు చేరింది. ఇక, 22 క్యారెట్ల ధర రూ.1,14,650గా ఉంది. అటు వెండి ధర కూడా దాదాపు రూ.3వేలకు పైనే పెరిగింది. నేటి మార్కెట్లో కేజీ వెండి ధర రూ.1,59,500 పలికింది. అంతర్జాతీయ విపణిలో ఔన్ను పుత్తడి ధర 4,121 డాలర్లుగా ఉంది. ఇక, ఔన్ను వెండి ధర 49.18 డాలర్లకు చేరింది. రికార్డు గరిష్ఠాలకు చేరిన ఈ లోహాల్లో మదుపర్లు లాభాల స్వీకరణకు దిగడం, భారత్ సహా వివిధ దేశాల సుంకాల విషయంలో అమెరికా దిగి వస్తోందనే సంతకాలతో నిన్ను బంగారం, వెండి ధరలు కాస్త దిగొచ్చాయి. అయితే, రాబోయే పెల్లిక్ల సీజన్ నేపథ్యంలో దేశీయంగా గిరాకీ ఉండటంతో వీటి ధరలు మళ్ళీ పెరుగుతున్నాయి.

